

വിശ്വാസപരിശീലനകേന്ദ്രം



1. BIBLIA FEST 2024 (28th ഇന്റർസീവ് ബൈബിൾ കോഴ്സ്): ഇന്റർസീവ് ബൈബിൾ കോഴ്സിന്റെ അതിരൂപതാതലത്തിലുള്ള ഔദ്യോഗികമായ ഉദ്ഘാടനം 2024 മാർച്ച് 01-ാം തീയതി വെള്ളിയാഴ്ച അതിരൂപതാ വിശ്വാസപരിശീലനവിഭാഗം ഡയറക്ടർ റവ. ഡോ. പീറ്റർ കണ്ണമ്പുഴ നിർവ്വഹിച്ചു. ഓരോ ഇടവകയുടെയും സമയവും സാഹചര്യവും അനുസരിച്ച് IBC അതത് ഇടവകകളിൽ ബഹു. വികാരി യച്ചന്മാർക്ക് ക്രമീകരിക്കാം.

2. സന്മാർഗ്ഗബോധന വാർഷിക പരീക്ഷാഫലം: IV മുതൽ XII വരെ ക്ലാസ്സുകളിലെ വാർഷിക പരീക്ഷയുടെ ഫലങ്ങൾ 2024 മാർച്ച് 15-ാം തീയതി വെള്ളിയാഴ്ച പ്രസിദ്ധീകരിച്ചു.

3. മൂല്യബോധനപഠനം സംസ്ഥാനതല സ്കോളർഷിപ്പ്: IV, VII, X, XII ക്ലാസ്സുകളിലെ കുട്ടികൾക്കായി 2024 ഫെബ്രുവരി 10 ശനിയാഴ്ച എറണാകുളം-അങ്കമാലി അതിരൂപതയിലെ സന്മാർഗ്ഗബോധന വിഭാഗം കെ.സി.ബി.സി. വിദ്യാഭ്യാസകമ്മീഷന്റെ നേതൃത്വത്തിൽ നടത്തിയ മൂല്യബോധനപഠനം സ്കോളർഷിപ്പ് പരീക്ഷയിൽ എറണാകുളം-അങ്കമാലി അതിരൂപതയിൽ സ്കോളർഷിപ്പ് കരസ്ഥമാക്കിയ കുട്ടികളുടെ പേരുകളും സ്കൂളുകളും താഴെ ചേർക്കുന്നു.

- Class VII - 2nd Rank: Helen Rose - St. Antony's U.P. School, Elavoor.
- Class VII - 3rd Rank: Athulya Rajendran - St. Mary's U.P. School, Manjapra
- Class X - 2nd Rank: Shifana A.S. - Holy Family H.S., Angamaly
- Class X - 3rd Rank: Avani Krishna V.U. - St. Joseph's C G H.S. School, Tripunithura
- Class X - 1st Rank: Ananya Varghese - Little Flower Public School Muringoor (English Medium)
- Class XII - 2rd Rank: Amal Dileep - Mary Matha Public School, Thrikkakara (English Medium)

വിജയികളായവർക്ക് അഭിനന്ദനങ്ങളും, പരീക്ഷക്കായി കുട്ടികളെ ഒരുകൂടെയവർക്ക് നന്ദിയും നേരുന്നു.

4. **2023-2024 അദ്ധ്യയന വർഷത്തിലെ കാറ്റിക്കിസം ഡിപ്ലോമ റസിഡൻഷ്യൽ കോഴ്സ്:** രണ്ടാം വർഷ ഡിപ്ലോമ 2nd Session: 2024 ഏപ്രിൽ 14, 15 (ഞായർ, തിങ്കൾ) തീയതികളിലും, ഒന്നാം വർഷ ഡിപ്ലോമ 2nd Session: 2024 മെയ് 03, 04 (വെള്ളി, ശനി) തീയതികളിലും ആയിരിക്കും. കോഴ്സിന്റെ അവസാന ദിവസം പരീക്ഷ ഉണ്ടാകും.

5. **സ്പർശ് പ്രോഗ്രാം:** ഏപ്രിൽ 19, 20, 21 തീയതികളിൽ (വെള്ളി, ശനി, ഞായർ) 10, 11, 12 ക്ലാസ്സുകളിലെ ലീഡേഴ്സിനായി ആലുവ ചുണ്ടി നിവേദിതയിൽ സ്പർശ് പ്രോഗ്രാം നടത്തുന്നു. ഓരോ ഇടവകയിൽനിന്നും 2 കുട്ടികളെ കണ്ടെത്തി ഈ പ്രോഗ്രാമിനായി പറഞ്ഞു വിടാൻ പ്രത്യേകം ശ്രദ്ധിക്കുമല്ലോ.

6. **DomusCat Fest:** വിശ്വാസപരിശീലനരംഗത്തിന് ലഭിച്ച ദൈവപരിപാലനയുടെ അതുല്യമായ സാക്ഷ്യപ്പെടുത്തലും അതിജീവനത്തിന്റെ പകരം വയ്ക്കാനാകാത്ത നാമവുമാണ് എറണാകുളം-അങ്കമാലി അതിരൂപത DomusCat Online Programme. 2020 മാർച്ചിൽ കോവിഡ് മഹാമാരിയേയും സമ്പൂർണ്ണ ലോക്ക്ഡൗണിനേയും വകഞ്ഞുമാറ്റി നിശ്ചയദാർഢ്യത്തോടെ ആരംഭിച്ച് ആത്മീയതലത്തിലും വിശ്വാസപരിശീലനരംഗത്തും ചലനം സൃഷ്ടിക്കാൻ എറണാകുളം-അങ്കമാലി അതിരൂപത ഓൺലൈൻ പ്രോഗ്രാമമായ DomusCat ന് സാധിച്ചു. നിരവധി പ്രോഗ്രാമുകൾ ആവിഷ്കരിച്ചപ്പോൾ എത്രയോ പേരാണ് ക്ലാസ്സുകൾ എടുക്കാനും വീഡിയോകൾ ചെയ്യാനും എഡിറ്റിംഗ് നിർവ്വഹിക്കാനും നേതൃത്വം കൊടുക്കാനും മുന്നോട്ടു വന്നത്. ദൈവാനുഗ്രഹത്താൽ സഹായം ചോദിച്ചവരല്ലാം സാമ്പത്തിക ഭാരംപോലും ഏറ്റെടുത്ത് ഔദാര്യത്തോടെ സഹകരിച്ചു എന്നുള്ളത് അഭിമാനകരമായ കാര്യമാണ്. ദൈവശുശ്രൂഷയുടെ മഹനീയ ത്യാഗത്തിനു മുമ്പിൽ നന്ദി അർപ്പിക്കുന്നു.

കാറ്റിക്കിസം ക്ലാസ്സുകൾ, ഓർമ്മയിലൊരച്ചൻ, വിയാനിചരിതം, Lumen Christi, Jesus & Kids, Action Songs, Tips & Thoughts, Didache, Exam Model Questions, Quiz Programmes, Blessed, Sacraments, etc. Goodness TV യിലൂടെ DomusCat Programmes, സീറോമലബാർ കാറ്റിക്കിസം

കമ്മീഷനുവേണ്ടി Std. V ലെ ഓൺലൈൻ ക്ലാസ്സുകൾ എന്നിങ്ങനെ നിരവധി ഓൺലൈൻ പ്രോഗ്രാമുകൾ. ആയിരക്കണക്കിനു വീഡിയോകൾ ക്ലാസ്സുകളായി ലഭ്യമാക്കി. അതിരൂപതയിലെ എല്ലാ ഇടവകകളെയും കോർത്തിണക്കിയും ഉൾക്കൊള്ളിച്ചും നിരവധി പ്രോഗ്രാമുകളും കുർബാനയും മറ്റും ലൈവായി നൽകി. സീറോ മലബാർ കാറ്റിക്കിസം പുസ്തകത്തിൽ നൽകിയിട്ടുള്ള 1 മുതൽ 7 വരെ ക്ലാസ്സുകളിലെ പാട്ടുകൾക്ക് ഈണം പകരുകയും അവ Action Songs ആയി നൽകുകയും ചെയ്യുന്നത് എറണാകുളം-അങ്കമാലി അതിരൂപതയുടെ മാത്രം പ്രത്യേകതയാണ്. DomusCat Songs എന്ന പേരിലാണ് ഇവ ലഭ്യമാക്കിയിരിക്കുന്നത്.

Catechismernakulam, Media Catechetical Ministry എന്നീ YouTube Channel കളിലൂടെ ക്ലാസ്സുകൾ നയിക്കുകയും സഹായിക്കുകയും ചെയ്ത എല്ലാവരേയും ആദരിക്കുന്നതിനുവേണ്ടി ഒരുക്കിയ DomusCat Fest 2024 മാർച്ച് 09 ാം തീയതി ശനിയാഴ്ച രാവിലെ 10.00 മണിക്ക് കലൂർ റിന്യാവൽ സെന്ററിൽ നടന്നു. DomusCat പദ്ധതിക്ക് നിർലോഭമായ സഹകരണം നൽകിയ എല്ലാവരേയും വിളിച്ചുകൂട്ടി എറണാകുളം-അങ്കമാലി അതിരൂപത വിശ്വാസപരിശീലനവിഭാഗം ഡയക്ടർ റവ. ഡോ. പീറ്റർ കണ്ണമ്പുഴയച്ചൻ ട്രോഫിയും സമ്മാനവും നൽകി ആദരിച്ചു. Catechismernakulam YouTube Channel ൽ 1,01,250 Subscribers ആയി Silver Play Button കരസ്ഥമാക്കിയെന്ന അപൂർവ്വനേട്ടത്തിനു മുന്നിലും പിന്നിലുമുള്ള നിങ്ങളുടെ നിർലോഭമായ സഹായ സഹകരണങ്ങൾ വിലമതിക്കാനാകാത്തതാണ്. ദൈവവചനപ്രഘോഷണ ശുശ്രൂഷാമേഖലയ്ക്ക് നിങ്ങളേകിയ സഹകരണത്തിനു ഹൃദയപൂർവ്വം കൃതജ്ഞത അറിയിക്കുന്നു. സ്നേഹനിധിയായ ദൈവം നിങ്ങളെ അനുഗ്രഹിക്കട്ടെയെന്നു പ്രാർത്ഥിക്കുന്നു.

7. പുസ്തക പ്രകാശനം: ആദ്യകുർബാന സ്വീകരണത്തിനായി ഒരുങ്ങുന്ന കുട്ടികൾക്കുവേണ്ടി റവ. ഡോ. പീറ്റർ കണ്ണമ്പുഴ എഡിറ്റ് ചെയ്ത് തയ്യാറാക്കിയ ‘ആദ്യകുർബാന സ്വീകരണം’ എന്ന പുതിയ പുസ്തകം 2024 മാർച്ച് 09-ാം തീയതി DomusCat Fest ന്റെ മീറ്റിങ്ങിൽ വച്ച് കാക്കനാട് സെന്റ് ഫ്രാൻസിസ് അസ്സീസി ഇടവകയിലെ വിശ്വാസ

പരിശീലന പ്രധാനാധ്യാപകൻ ശ്രീ. ജോസ് തച്ചിലിന് ആദ്യപ്രതി നൽകി പ്രകാശനകർമ്മം നിർവ്വഹിച്ചു. കൂടാതെ പ്രൊഫ. വർഗീസ് പുളിക്കൽ തയ്യാറാക്കിയ 'ക്രൈസ്തവ നാടകങ്ങൾ' എന്ന പുസ്തകം അതിരുപത വിശ്വാസപരിശീലന അസി. ഡയറക്ടർ ആന്റണി നടുവത്തുശ്ശേരിയച്ചനും റവ ഡോ. പീറ്റർ കണ്ണമ്പുഴ എഡിറ്റ് ചെയ്ത് തയ്യാറാക്കിയ കഥകളിലൂടെ 'നല്ല ശീലങ്ങളും മൂല്യങ്ങളും' എന്ന പുസ്തകം അതിരുപത സെക്രട്ടറി സിസ്റ്റർ സി. കിരൺ ജോസിനും നൽകിയാണ് പ്രകാശനകർമ്മം നിർവ്വഹിച്ചത്.

8. ആദരവും നന്ദിയും: 2019 മാർച്ച് 09 മുതൽ 2024 മാർച്ച് 16 വരെ അഞ്ച് വർഷക്കാലം സ്മൃത്യർഹമായ രീതിയിൽ എറണാകുളം-അങ്കമാലി അതിരുപത വിശ്വാസപരിശീലന-സന്മാർഗ്ഗബോധന വിഭാഗത്തെ നയിച്ചുകൊണ്ടിരുന്ന ഡയറക്ടർ റവ ഡോ. പീറ്റർ കണ്ണമ്പുഴയച്ചന് 2024 മാർച്ച് 09-ാം തീയതി ശനിയാഴ്ച യാത്രയയപ്പ് മംഗളങ്ങൾ നേർന്നു. കോവിഡ് പ്രതിസന്ധിയെ അതിജീവിച്ചുകൊണ്ട് ഏകദേശം രണ്ടര വർഷക്കാലം DomusCat Online Programme ലൂടെ വിശ്വാസപരിശീലനത്തിന് അദ്ദേഹം മാതൃകാപരമായ നേതൃത്വമാണ് നൽകിയത്. വിശ്വാസ പരിശീലനരംഗത്തിന് മികവേകുന്ന ക്രിയാത്മകമായ പദ്ധതികൾ KidCat Series പ്രോഗ്രാമിലൂടെ ആവിഷ്കരിച്ചു. KidCat Series 01 മുതൽ KidCat Series - 30 വരെയുള്ള പുസ്തകങ്ങൾ പ്രസിദ്ധീകരിച്ചു. വിശ്വാസപരിശീലന കേന്ദ്രഓഫീസിന്റെ നവീകരണവും പുതിയ വാഹനവും സാമ്പത്തികഭദ്രതയും ഉറപ്പുവരുത്തി. പരീക്ഷയുടെ ചോദ്യ പേപ്പറുകൾക്ക് പുതിയ മാതൃക ഉൾപ്പെടെ കാലികമായ നിരവധി പരിഷ്കാരങ്ങളും മാറ്റങ്ങളും വരുത്തിയാണ് അദ്ദേഹം വിശ്വാസ പരിശീലനവിഭാഗത്തിൽനിന്നും യാത്രയാകുന്നത്. എറണാകുളം-അങ്കമാലി അതിരുപത വിശ്വാസപരിശീലന-സന്മാർഗ്ഗബോധന പ്രവർത്തനങ്ങൾ നൂതനവും കാര്യക്ഷമവുമാക്കാൻ റവ ഡോ. പീറ്റർ കണ്ണമ്പുഴയച്ചൻ കഠിനാധ്വാനം ചെയ്തു. ആത്മാർത്ഥതയും അർപ്പണബോധവും നിറഞ്ഞ ആ കഠിനാധ്വാനമാണ് ഇന്ന് മറ്റനേകം രൂപതകൾ പോലും അനുകരിക്കുന്ന ഒട്ടേറെ വിശ്വാസപരിശീലന പദ്ധതികളും പ്രവർത്തനങ്ങളുമായി മാറിയത്.

2024 മാർച്ച് 16-ാം തീയതി പള്ളിപ്പുറം ഫൊറോനപ്പള്ളിയുടെ വികാരിയായി ശുശ്രൂഷ ഏറ്റെടുക്കുന്ന ബഹു. പീറ്ററച്ചൻ വിശ്വാസപരിശീലന കുടുംബത്തിന്റെ നന്ദിയും കടപ്പാടും പ്രാർത്ഥനാശംസകളും നേരുന്നതിനായി കാറ്റിക്കിസം കമ്മീഷൻ സെക്രട്ടറി റവ ഫാ. തോമസ് മേൽവട്ടം, അതിരൂപത വിശ്വാസപരിശീലന അസി. ഡയറക്ടർ ഫാ. ആന്റണി നടുവത്തുശ്ശേരി, ഫൊറോന ഡയറക്ടർ അച്ചന്മാരുടെ പ്രതിനിധി റവ ഫാ. പോൾ മേലേടത്ത്, ഫൊറോന സെക്രട്ടറിമാരുടെ പ്രതിനിധി സി. ദീപാ ജോസ്, പ്രൊമോട്ടർമാരുടെ പ്രതിനിധി ശ്രീമതി. മിന്നി ലൂക്ക്, ഓൺലൈനിലൂടെ ക്ലാസ്സുകൾ നയിച്ചവരുടെ പ്രതിനിധി ശ്രീ. സജീവ് പാറേക്കാട്ടിൽ എന്നിവർ ആശംസകൾ അർപ്പിച്ച് സംസാരിച്ചു. അതിരൂപത സെക്രട്ടറി സി. കിരൺ ജോസ് എല്ലാവർക്കും നന്ദി പ്രകാശിപ്പിച്ചു. നിരവധിപേർ ഈ മീറ്റിങ്ങിൽ സന്നിഹിതരായിരുന്നു.

9. വിശ്വാസപരിശീലകരുടെ കൺവെൻഷൻ: 2024 മാർച്ച് 17 ഞായറാഴ്ച മഞ്ഞപ്ര ഫൊറോനയിലെ വിശ്വാസപരിശീലകരുടെ കൺവെൻഷൻ (കാൽവരി മീറ്റ്) അയ്യംമ്പുഴ സെന്റ് മേരീസ് പള്ളിയിൽ രാവിലെ 10.00 മണി മുതൽ ഉച്ചയ്ക്ക് 12.30 മണി വരെ നടന്നു. അതിരൂപത വിശ്വാസപരിശീലന അസി. ഡയറക്ടർ ബഹു. ഫാ. ആന്റണി നടുവത്തുശ്ശേരി പങ്കെടുത്തു.

10. ഫൊറോന കാറ്റിക്കിസം ഡയറക്ടേഴ്സ് മീറ്റിംഗും നന്ദിയും: 2024 മാർച്ച് 06-ാം തീയതി വ്യാഴാഴ്ച ഫൊറോന ഡയറക്ടർ അച്ചന്മാർ കാറ്റിക്കിസം ഓഫീസിൽ ഒരുമിച്ചുകൂടി. ഇന്റൻസീവ് ബൈബിൾ കോഴ്സ്, എറണാകുളം-അങ്കമാലി അതിരൂപത വിശ്വാസപരിശീലന വിഭാഗത്തിന്റെ അതിരൂപത ഡയറക്ടർ, ഫൊറോന ഡയറക്ടർ എന്നീ നിലകളിൽ സ്തുത്യർഹമായ സേവനമനുഷ്ഠിച്ച് പുതിയ പ്രവർത്തന മേഖലകളിലേക്ക് യാത്രയാക്കുന്നവർക്ക് നന്ദി അർപ്പിക്കുക എന്നതായിരുന്നു മീറ്റിങ്ങിന്റെ വിഷയങ്ങൾ. ഫൊറോന ഡയറക്ടർമാരായി സ്തുത്യർഹമായ സേവനമനുഷ്ഠിച്ച് പുതിയ പ്രവർത്തനമേഖലകളിലേക്ക് യാത്രയാക്കുന്ന ബഹുമാനപ്പെട്ട അനിൽ കിളിയേലികുടി അച്ചൻ, ജോമോൻ ശങ്കുരിക്കലച്ചൻ, ടോം മുളളൻച്ചിറയച്ചൻ, വിനു കുന്നേൽ അച്ചൻ എന്നിവർക്ക് അതിരൂപത വിശ്വാസപരിശീലന കേന്ദ്രത്തിന്റെ നന്ദിയും കടപ്പാടും പ്രാർത്ഥനാശംസകളും നേർന്നു.

11. **അതിരുപതാ ഡയറക്ടർ:** എറണാകുളം-അങ്കമാലി അതിരുപത വിശ്വാസ പരിശീലന വിഭാഗത്തിന്റെയും സന്മാർഗ്ഗ ബോധന വിഭാഗത്തിന്റെയും പുതിയ ഡയറക്ടറായി റവ ഫാ. പോൾ മോറേലിയച്ചൻ ഉത്തരവാദിത്തം ഏറ്റെടുക്കുന്നു.

12. **കാറ്റിക്കിസം ജനറൽ കൗൺസിലിന്റെയും പ്രധാനാധ്യാപകരുടെയും മീറ്റിംഗ്:** 2024 മെയ് 26-ാം തീയതി ഞായറാഴ്ച ജനറൽ കൗൺസിലിന്റെയും പ്രധാനാധ്യാപകരുടെയും മീറ്റിംഗ് രാവിലെ റിന്യൂവൽ സെന്ററിൽ.

13. **വിശ്വാസപരിശീലനവർഷം ഉദ്ഘാടനവും അവാർഡ് ദാനവും:** 2024 മെയ് 26 ഞായറാഴ്ച: 2024-25 വിശ്വാസപരിശീലനവർഷം ഉദ്ഘാടനവും എറണാകുളം-അങ്കമാലി അതിരുപതയിൽ 2023-24 വിശ്വാസ പരിശീലനവർഷത്തിൽ 4 മുതൽ 12-ാം ക്ലാസ്സുവരെയുള്ള A+ കരസ്ഥമാക്കി സ്കോളർഷിപ്പിന് അർഹരായ കുട്ടികൾക്കുള്ള സമ്മാനദാനവും അതിരുപതാതലത്തിൽ നടക്കുന്നു.

ഫാ. പോൾ മോറേലി
ഡയറക്ടർ